

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

393वीं विद्वत परिषद की बैठक आयोजित

पंतनगर। 09 फरवरी 2023। विश्वविद्यालय के कृषि महाविद्यालय के सभागार में 393वीं विद्वत परिषद की बैठक विश्वविद्यालय के कुलपति डा. मनमोहन सिंह चौहान की अध्यक्षता में सम्पन्न हुई। कुलपति द्वारा विभिन्न महाविद्यालयों में किए जा रहे शोध तथा पठन-पाठन की गुणवत्ता को बनाए रखने पर बल दिया गया और 34वें दीक्षांत समारोह के सफल आयोजन हेतु सभी संकाय सदस्यों से सक्रिय भागीदारी की अपेक्षा की। निदेशक संचार डा. जे.पी. जायसवाल ने अवगत कराया की विश्वविद्यालय के कुलसचिव तथा विद्वत परिषद के सचिव, डा. ए.के. शुक्ला द्वारा विद्वत परिषद की पूर्व बैठक (392वीं) में कृत कार्यवाही से परिषद के सदस्यों को अवगत कराया और सदस्यों की सहमति के उपरान्त 393वीं बैठक के कुल 41 प्रस्तावों पर जिसमें 34वें दीक्षांत समारोह तथा विभिन्न शैक्षणिक कार्यक्रम यथा 2023-24 में नये विद्यार्थियों का प्रवेश, पाठ्यक्रम निर्धारण, होनहार छात्रों को दीक्षांत समारोह के दौरान मेडल तथा पुरस्कारों से सम्मानित करने, अन्य संस्थानों से किए गए एम.ओ.यू. के अर्न्तगत उनके वैज्ञानिकों को विद्यार्थियों के सलाहकार समीति में समावेश आदि विषयों पर विस्तृत चर्चा के उरान्त प्रस्ताव पारित किए गए। कुलसचिव ने बताया कि 34वां दीक्षांत समारोह में वर्ष 2020-21 एवं 2021-22 तक पाठ्यक्रम पूर्ण कर चुके स्नातक, स्नातकोत्तर एवं परास्नातकोत्तर के कुल 2411 विद्यार्थियों को उपाधियां प्रदान की जाएंगी। उपाधियों के साथ-साथ कुलपति स्वर्ण पदक, रजत पदक एवं कास्य पदक भी दीक्षान्त समारोह में प्रदान किये जायेंगे। इसके साथ ही एक सर्वश्रेष्ठ विद्यार्थी को कुलाधिपति स्वर्ण पदक से भी सम्मानित किया जाएगा। विभिन्न क्षेत्रों में विद्यार्थियों की विशिष्ट उपलब्धियों के लिए उन्हें विश्वविद्यालय द्वारा विभिन्न पुरस्कार भी इस दीक्षान्त समारोह में दिये जायेंगे। मननीय प्रधानमंत्री भारत सरकार के राष्ट्रीय सुरक्षा सलाहकार श्री अजीत डोभाल को डाक्टर ऑफ साइंस की मानद उपाधि से विभूषित किया जाएगा। विद्वत परिषद की बैठक में विश्वविद्यालय के सभी अधिष्ठाता, निदेशक एवं अन्य सदस्य उपस्थित थे।



393वीं विद्वत परिषद की बैठक में अध्यक्षता करते कुलपति डा. मनमोहन सिंह चौहान एवं अन्य।